

सन २०१८-१९ या आर्थिक वर्षासाठी जिल्हा
परिषद, बीड च्या प्रशासकीय इमारतीच्या
बांधकामा साठी सहाय्यक अनुदान वितरण
आदेश लेखाशिर्ष २५१५ ००५३ योजनांतर्गत

**महाराष्ट्र शासन
ग्राम विकास विभाग
शासन निर्णय क्रमांक: पंसई-२०१८/प्र.क्र. ११३/बांधकाम-४
बांधकाम भवन, २५ मझबान पथ,
फोर्ट, मुंबई- ४०० ००१
तारीख: २९ जून, २०१८**

वाचा :-

शासन परिपत्रक क्रमांक: वि.वि.अर्थसं २०१८/प्र.क्र.६९/अर्थसंकल्प-३, दि.०२.०४.२०१८

शासन निर्णय :-

सन २०१८-१९ या आर्थिक वर्षाकरीता संपूर्ण अर्थसंकल्पास मंजूरी मिळाली असून जिल्हा परिषदा व पंचायत समित्यांच्या प्रशासकीय इमारतींच्या बांधकामासाठी एकूण ८०००.०० लक्ष इतकी तरतूद अर्थसंकल्पित झालेली असून, मंजूर तरतूदीच्या ७० टक्के मर्यादेत या लेखाशिर्षांतर्गत खर्च भागविण्याकरीता वित्त विभागाने रु ५६००.००लक्ष इतकी तरतूद अर्थसंकल्प वितरण प्रणालीवर उपलब्ध करून दिली आहे.

२. वित्त विभागाच्या संदर्भीय दिनांक ०२.४.२०१८ च्या परिपत्रकात नमुद केल्यानुसार प्रशासकीय विभागांना दिलेल्या निधी वितरणाच्या अधिकाराच्या विहित मर्यादेच्या अधीन राहून, जिल्हा परिषद, बीड प्रशासकीय इमारतीच्या बांधकामांसाठी एकूण रक्कम रु.७,६४,८८,०००/- (अक्षरी रु. सात कोटी चौसष्ट लक्ष अठ्याऐंशी हजार फक्त) इतके सहाय्यक अनुदान माहे जुलै, २०१८, च्या कॅश-फ्लो मध्ये मंजूर करून मुख्य कार्यकारी अधिकारी जिल्हा परिषद, बीड यांच्या अधिनस्त ठेवण्यास शासन मंजूरी देण्यात येत आहे.

३. या कामाकरीता होणारा खर्च मागणी क्र. एल-३ "२५१५ इतर ग्रामीण विकास कार्यक्रम, १०१-पंचायत राज, ३१-सहाय्यक अनुदाने (०१) (०३) जिल्हा परिषदांच्या इमारत बांधकामासाठी जिल्हा परिषदांना सहाय्यक अनुदाने (२५१५ ००५३) (योजनांतर्गत)" या लेखाशिर्षा खाली सन २०१८-२०१९ साठी करण्यात आलेल्या तरतूदीतून भागविण्यात यावा.

४. या कामाच्या प्रयोजनार्थ निधी उपलब्ध करून दिलेला आहे, तो त्याच कामावर तात्काळ खर्च करून, सदर सहाय्यक अनुदानाच्या विनियोजनासंबंधीचे उपयोगिता प्रमाणपत्रे, महालेखापाल,

संबंधीत विभागीय आयुक्त यांना पाठवून, त्याची प्रत या विभागाकडे आठ दिवसांत पाठविण्याची जबाबदारी संबंधित मुख्य वित्त व लेखाधिकारी, जिल्हा परिषद यांची राहिल. तसेच सदर अनुदानाच्या विनियोजना संबंधी महालेखापाल कार्यालयास पाठविण्यात आलेल्या उपयोगिता प्रमाणपत्राची प्रत शासनास मुदतीत पाठविण्यात न आल्यास, संबंधित जिल्हा परिषदेच्या कामावर पुढील सहायक अनुदान वितरीत केले जाणार नाही, याची कृपया नोंद घेण्यात यावी.

५. प्रस्तुतचा शासन निर्णय वित्त विभागाच्या शासन परिपत्रक, क्र अर्थसं - २०१८/प्र.क्र.६९/अर्थसंकल्प-३, दि. ०२.०४.२०१८ मधील अटी-शर्तीस अनुसरून निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०६२८१९०४४९५९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. बा. पाटील)

अवर सचिव, महाराष्ट्र शासन

प्रत,

१. मा.विरोधी पक्ष नेता विधानसभा/विधानपरिषद, महाराष्ट्र विधानमंडळ, मुंबई
२. विभागीय आयुक्त औरंगाबाद.
३. महालेखापाल लेखा व अनुज्ञेयता / लेखा परिक्षा महाराष्ट्र - १ मुंबई / महाराष्ट्र - २, नागपूर
४. मुख्य कार्यकारी अधिकारी, जिल्हा परिषद, बीड
५. कार्यकारी अभियंता (बांधकाम) जि.प. परिषद, बीड
६. मुख्य लेखा व वित्त अधिकारी, जिल्हा परिषद, बीड
७. जिल्हा कोषागार अधिकारी, बीड
८. मुख्य लेखा परिक्षक, स्थानिक निधी लेखा, नवी मुंबई
९. उपमुख्यलेखा परिक्षक, स्थानिक निधी लेखा, जिल्हा परिषद, बीड
१०. वित्त विभाग, (व्यय १५/ अर्थ.१६), मंत्रालय, मुंबई ४०० ०३२.
११. नियोजन विभाग (का.क्र.१४४३) मंत्रालय, मुंबई ४०० ०३२
१२. कार्यासन, वित्त-१, वित्त-७ व योजना-७ ग्राम विकास व जलसंधारण विभाग, मंत्रालय, मुंबई-३२
१३. निवड नस्ती कार्यासन क्रमांक बांधकाम-४, ग्राम विकास व जलसंधारण विभाग, मंत्रालय, मुंबई-३२